



அக்டோபர் - 08

TNPSC துளிகள்

- ❖ 2018 ஆம் ஆண்டு அக்டோபர் 4ஆம் தேதியன்று ஐசிஐசிஐ வங்கியின் முதன்மை செயல் அலுவலர் மற்றும் நிர்வாக இயக்குநரான சந்தா கோச்சர், தனது பதவியை உடனடியாக ராஜினாமா செய்தார். இவரது பதவி விலகலைத் தொடர்ந்து 2018 ஆம் ஆண்டு ஜூன் மாதம் அந்த வங்கியின் தலைமை செயல் அதிகாரியாக (100 Chief Operation Officer) நியமிக்கப்பட்ட சந்தீப் பக்ஷி, ஐசிஐசிஐ வங்கியின் புதிய மேலாண் இயக்குநர் மற்றும் தலைமை நிர்வாக அதிகாரியாக அறிவிக்கப்பட்டுள்ளார்.
 - இவர் 2023 ஆண்டு அக்டோபர் 3 வரை 5 வருட காலத்திற்கு இப்பதவியில் நீடிப்பார்.
- ❖ மத்திய வெளியுறவுத் துறை அமைச்சகத்தில் கூடுதல் செயலாளராக தற்பொழுது பணியாற்றிக் கொண்டிருக்கும் மூத்த இராஜ்ஜிய அதிகாரியான சஞ்சய் வெர்மா ஸ்பெயினுக்கான இந்தியத் தூதராக நியமிக்கப்பட்டுள்ளார்.
- ❖ குரோஷியக் குடியரசுக்கான இந்தியத் தூதராக அரிந்தம் பக்சி நியமிக்கப்பட்டுள்ளார்.
- ❖ சமீபத்தில் இந்தியா மற்றும் இரஷ்யா ஆகிய நாடுகளின் மாணவர்களுக்கிடையே புத்தாக்க ஒத்துழைப்பை ஊக்குவிப்பதற்காக இந்தியாவின் அடல் புத்தாக்கத் திட்டம் மற்றும் இரஷ்ய கூட்டமைப்பின் சைரஸ் (SIRIUS) ஆகிய இரண்டும் புரிந்துணர்வு ஒப்பந்தத்தில் கையெழுத்திட்டுள்ளன.
- ❖ இந்திய தேசிய பங்குச் சந்தையின் மேலாண் இயக்குநர் மற்றும் முதன்மை செயல் அலுவலரான விக்ரம் லிமாயே, சர்வதேச தொழிற்சாலை அமைப்பான சர்வதேச சந்தைக் கூட்டமைப்பினால் (WFE - World Federation of Exchange) அம்மன்றத்தின் இயக்குநர் மற்றும் பணிக்குழுவின் தலைவராக நியமிக்கப்பட்டுள்ளார்.
 - இம்முடிவு கிரீஸ் நாட்டில் ஏதென்ஸில் நடைபெற்ற சர்வதேச அமைப்பின் 58வது பொதுச் சபை மற்றும் வருடாந்திரக் கூட்டத்தில் எடுக்கப்பட்டது.
- ❖ அக்டோபர் 05 அன்று இமாச்சலப் பிரதேச உயர் நீதிமன்றத்தின் புதிய தலைமை நீதிபதியாக சூர்ய காந்த் பொறுப்பேற்றார். அம்மாநில ஆளுநர் ஆச்சார்யா தேவ்ராத் -ஆல் இவருக்கு பதவிப் பிரமாணம் செய்து வைக்கப்பட்டது.
- ❖ இரண்டு ஆண்டுக்கு ஒருமுறை நடைபெறும் சர்வதேச கண்காட்சி மற்றும் கருத்தரங்கின் 10-வது பதிப்பான "இந்தியா செம் 2018" மும்பையில் நடைபெற்றது. இது இந்தியாவில் இரசாயனம் மற்றும் பெட்ரோலிய வேதிப்பொருட்கள் தொழிற்சாலைகளின் மிகப்பெரிய நிகழ்ச்சியாகும். இந்நிகழ்ச்சி அக்டோபர் 4 முதல் அக்டோபர் 6 வரை நடைபெற்றது.
- ❖ புகழ்பெற்ற சர்வதேச குளிர்மான நிறுவனமான பெப்சிகோவின் தலைமை நிர்வாக அதிகாரியாக (6-வது) ராமோன் லகுவார்டா பொறுப்பேற்றார்.



இதற்குமுன் அந்நிறுவனத்தின் தலைமை நிர்வாக அதிகாரியாக இந்தியாவில் பிறந்த இந்திரா நாயி 12 ஆண்டுகள் பதவி வகித்தார்.

- பெப்சிகோ நிறுவனம் தொடங்கி 41 ஆண்டு கால வரலாற்றில் இந்திரா நாயி 2006 ஆம் ஆண்டில் அந்நிறுவனத்தின் 5-வது தலைமை நிர்வாக அதிகாரியாக நியமிக்கப்பட்டார். அந்நிறுவனத்தின் முதலாவது பெண் தலைமை நிர்வாக அதிகாரியாக பணியாற்றியவர் இந்திரா நாயி ஆவார்.
- ❖ 2018 ஆம் ஆண்டு அக்டோபர் 4 மற்றும் 5 ஆம் தேதிகளில் சிம்லாவில் "தடுப்புக் காவலில் பெண்கள் மற்றும் நீதிக்கான அணுகல்" மீதான முதலாவது பிராந்தியக் கருத்தரங்கு மத்திய உள்துறை அமைச்சகத்தின் காவல்துறை ஆராய்ச்சி மற்றும் மேம்பாட்டு நிறுவனத்தால் (BPR & D - Bureau of Police Research and Development) நடத்தப்பட்டது. இக்கருத்தரங்கு இமாச்சலப் பிரதேச சிறைத் துறையுடன் இணைந்து நடத்தப்பட்டது.
- ❖ சமீபத்தில் காவல் நிலையத்தில் பல்வேறு வசதிகளை ஏற்படுத்தியதற்காகவும் தூய்மையைப் பராமரித்ததற்காகவும் வடபழனி காவல் நிலையத்திற்கு ISO தரச் சான்றிதழ் வழங்கப்பட்டது.
- ❖ மத்திய பெண்கள் மற்றும் குழந்தைகள் நல அமைச்சகத்தின்படி, உத்தரப் பிரதேசத்தில் பெண்கள் பாதுகாப்பை உறுதி செய்வதற்காக அலைபேசிகளில் பொருத்தப்பட்டுள்ள "அவசர கால பொத்தான்" (Panic button) சோதனைத் திட்டம் முழுமையாக வெற்றி பெற்றுள்ளது.

தமிழ்நாடு செய்திகள்

பாலியல் தாக்குதல்/அமிலத் தாக்குதலில் பாதிக்கப்பட்டோருக்கான இழப்பீட்டுத் திட்டம்

- ❖ தமிழ்நாடு அரசாங்கம் உச்ச நீதிமன்றத் தீர்ப்பினை அடிப்படையாகக் கொண்டு பாலியல் தாக்குதல் / இதர குற்றங்களில் பாதிக்கப்பட்ட / உயிர் பிழைத்த பெண்களுக்காக புதிய இழப்பீட்டுத் திட்டத்தை அறிமுகப்படுத்தியுள்ளது.
- ❖ நிப்புன் சக்சேனா எதிர் மத்திய அரசாங்கம் என்ற வழக்கில் உச்சநீதிமன்றம் அளித்த தீர்ப்பினை அடிப்படையாகக் கொண்டு இத்திட்டம் அறிமுகப்படுத்தப்பட்டுள்ளது.
- ❖ இத்திட்டத்தின்படி, மாநில சட்ட சேவைகள் ஆணையம் மற்றும் மாவட்ட சட்ட சேவைகள் ஆணையத்தின் அறிக்கையின்படி பாதிக்கப்பட்டவரின் உறவினர்கள் இழப்பீட்டைப் பெற முடியும்.



தேசியச் செய்திகள்

இந்தியா-இரஷ்யா ஆகிய நாடுகளுக்கிடையேயான 19-வது வருடாந்திர உச்சி மாநாடு

- ❖ இந்தியா-இரஷ்யா ஆகிய இரு நாடுகளுக்கிடையேயான 19-வது வருடாந்திர உச்சி மாநாடு புது தில்லியின் ஹைதராபாத் இல்லத்தில் நடைபெற்றது.
- ❖ இந்தியா இரஷ்யாவிடமிருந்து S-400 ஏவுகணை அமைப்பை வாங்குவதற்கான 5.43 பில்லியன் அமெரிக்க டாலர் மதிப்புடைய ஒப்பந்தத்தில் இரு நாடுகளும் கையெழுத்திட்டுள்ளன.
- ❖ இது அமெரிக்காவின் எதிரிகளை பொருளாதாரச் சட்டத்தின் மூலம் எதிர்ப்பது (CAATSA - Countering Adversaries through Sanctions Act) என்ற சட்டத்தின்படி இந்தியாவின் மீது அமெரிக்கா பொருளாதாரத் தடை விதிக்க வழிவகுக்கும்.

S - 400

- ❖ S-400 என்ற ஏவுகணையானது S-300 என்ற ஏவுகணையின் மேம்படுத்தப்பட்ட அமைப்பாகும்.
- ❖ இந்த S-400 ஏவுகணையானது தரையிலிருந்து பாய்ந்து சென்று எதிரி நாட்டு விமானங்கள்/ஏவுகணைகளை வான் பரப்பிலேயே தாக்கி அழிக்கும் அமைப்பாகும்.
- ❖ 2007 ஆம் ஆண்டு முதல் இரஷ்யாவில் பயன்பாட்டில் இருக்கும் இந்த ஏவுகணை அல்மேஸ் அண்டே என்ற நிறுவனத்தால் தயாரிக்கப்பட்டது.

பொருளாதாரச் செய்திகள்

உலகளாவிய சிறந்த 100 பிராண்டுகள் 2018- அறிக்கை

- ❖ உலகளாவிய பொருள்களுக்கான ஆலோசனை நிறுவனமான இன்டர்பிராண்ட்ஸின் "உலகளாவிய சிறந்த 100 பிராண்டுகள் 2018" அறிக்கையின்படி, 2018 ஆம் ஆண்டின் உலகின் சிறந்த பிராண்டாக கூகுள் நிறுவனத்தை பின்தள்ளி ஆப்பிளானது முதலிடத்தைப் பிடித்துள்ளது.
- ❖ முகநூலானது தரவுமீறல் சிக்கல்களில் ஆழ்ந்துள்ள நிலையில் உலகளாவிய 100 பிராண்டுகளில் 9-வது இடத்தில் உள்ளது.
- ❖ அமேசான் 56% வளர்ச்சியைப் பெற்று உலகளவில் 3-வது பிராண்டாக உள்ளது.
- ❖ இந்த அறிக்கையின்படி ஆப்பிளின் பிராண்ட் மதிப்பானது 16% உயர்ந்து (ஆண்டில்) 214.5 பில்லியன் டாலராக உயர்ந்துள்ளது.
- ❖ அமெரிக்காவில் \$1 ட்ரில்லியன் சந்தைத் திறனையடைந்த முதல் நிறுவனமாக ஆப்பிள் மாறியுள்ளது.



சுற்றுச்சூழல் செய்திகள்

இந்தியாவின் முதல் 'மெத்தனால் சமையல் எரிபொருள் திட்டம்'

- ❖ நம்ருப்-ஐ மையமாகக் கொண்ட அசாம் பெட்ரோ கெமிக்கல் லிமிடெட் (APL - Assam Petrochemicals Limited) நிறுவனமானது ஆசியாவின் முதலாவது உலோக கொள்கலன் அடிப்படையிலான மற்றும் இந்தியாவின் முதலாவது மெத்தனால் சமையல் எரிபொருள் திட்டத்தை அசாமில் தொடங்கியுள்ளது.
- ❖ இந்த திட்டமானது நிதி ஆயோக் மூலம் ஊக்குவிக்கப்பட்டது.
- ❖ பாதுகாப்பாக கையாளக்கூடிய உலோக கொள்கலன்கள் அடிப்படையிலான இந்த சமைக்கும் அடுப்புகள் ஸ்வீடன் தொழில்நுட்பத்திடமிருந்து பெறப்பட்டது ஆகும்.
- ❖ நம்ருப்பைச் சேர்ந்த ரித்து போர்டோலி இந்தியாவின் முதலாவது மெத்தனால் அடிப்படையிலான சமையல் அடுப்பின் உரிமையாளர் மற்றும் பயனாளராக ஆகியுள்ளார்.
- ❖ இயற்கை எரிவாயுவை ஊட்டுதிறனாகக் கொண்டு மெத்தனால் மற்றும் பார்மாலின் தயாரிக்கும் இந்தியாவில் முதல் பொதுத்துறை உற்பத்தியாளராக APL நிறுவனம் உள்ளது.

விளையாட்டுச் செய்திகள்

2018 கோடைக்கால இளைஞர் ஒலிம்பிக் விளையாட்டுகள் - டூல்

- ❖ கூகுளானது 2018 கோடைக்கால இளைஞர் ஒலிம்பிக் விளையாட்டின் 3வது பதிப்பின் தொடக்கத்தை அக்டோபர் 6 அன்று அசைலூட்டப்பட்ட டூலுடன் கொண்டாடியது.
- ❖ இது அர்ஜென்டினாவின் ப்யூனோஸ் ஏர்ஸ் நகரில் அக்டோபர் 18 வரை நடைபெறும்.
- ❖ இந்த விளையாட்டில் உள்ள பல்வேறு ஆட்டங்களை (Games) காட்டும் இந்த GF டூலானது சிந்தியா யுவான் செங்க் மற்றும் விருந்தா ஜவேரி ஆகியோரால் உருவாக்கப்பட்டது.
- ❖ இந்த ஆண்டின் சின்னமானது அர்ஜென்டினாவை தாயகமாகக் கொண்ட பதின்பருவ சிறுத்தையான (jaguar) பாண்டி ஆகும்.
- ❖ இந்த விளையாட்டின் கோடை மற்றும் குளிர்கால பதிப்புகள் வெவ்வேறு நாடுகளில் உள்ள நகரங்களில் 4 ஆண்டுகளுக்கு ஒருமுறை நடைபெறும்.
- ❖ முதல் விளையாட்டுப் போட்டியானது 2010-ல் சிங்கப்பூரில் நடைபெற்றது.

முதல் டெஸ்ட் போட்டியில் 100 ஓட்டங்கள் எடுத்த இளம் இந்திய வீரர்

- ❖ 18 வருடம் 329 நாட்கள் வயதான பிருத்வி ஷா தான் அறிமுகமான முதல் டெஸ்ட் போட்டியிலேயே சதமடித்த முதல் இளம் இந்திய வீரராகியுள்ளார்.
- ❖ இந்த சாதனையானது இதற்கு முன்னதாக அப்பாஸ் அலி பைக் (20 வருடம்



126 நாட்கள்) மற்றும் குண்டப்பா விஸ்வநாத் (20 வருடங்கள் 276 நாட்கள்) ஆகியோரால் நிகழ்த்தப்பட்டது.

- ❖ மேலும் ஷா 2017ம் ஆண்டில் துலீப் டிராபியில் அறிமுக ஆட்டத்தில் 100 ஓட்டங்களை எடுத்த இளம் வீரர் ஆவார்.

முக்கிய தினங்கள்

உலக விண்வெளி வாரம் (WSW - World Space Week) - அக்டோபர் 4 - 10

- ❖ உலக விண்வெளி வாரமானது உலகின் பல்வேறு பகுதிகளில் அக்டோபர் 4 முதல் 10 வரை அனுசரிக்கப்படுகிறது.
- ❖ 2018ம் ஆண்டின் கருத்துருவானது "விண்வெளி உலகத்தை ஐக்கியப்படுத்துகிறது" (Space Unites the World) என்பதாகும்.
- ❖ உலக விண்வெளி வாரமானது அதிகாரப் பூர்வமாக "அறிவியல் மற்றும் தொழில்நுட்பத்தின் ஒரு சர்வதேச கொண்டாட்டம் மற்றும் மனித குலத்தின் நலனுக்காக அவற்றின் பங்களிப்பு" (an international celebration of science and technology, and their contribution to the betterment of the human condition) என்று விவரிக்கப்படுகிறது.
- ❖ டிசம்பர் 6, 1999 அன்று ஐக்கிய நாடுகளின் பொதுச் சபையானது உலக விண்வெளி வாரத்தை ஆண்டுதோறும் கொண்டாடப்படும் நிகழ்வாக அறிவித்தது.
- ❖ இந்தத் தேதிகளின் தேர்வானது விண்வெளி வரலாற்றில் கீழ்க்காணும் குறிப்பிடத்தக்க தேதிகளின் அங்கீகாரம் ஆகும்.
 - அக்டோபர் 4, 1957 - பூமியின் முதலாவது செயற்கைக்கோள் (மனிதனால் தயாரிக்கப்பட்ட) ஸ்புட்னிக் 1 ஏவப்பட்ட நாள்.
 - அக்டோபர் 10, 1967 - வெளிப்புற விண்வெளி ஒப்பந்தம் கையெழுத்தான நாள்.

இந்திய வனவிலங்கு வாரம் - அக்டோபர் 2 - 8

- ❖ வனவிலங்குகளைப் பாதுகாக்கும் நோக்கில் ஒவ்வொரு ஆண்டும் அக்டோபர் 2 முதல் 8 வரை நாடு முழுவதும் வனவிலங்கு வாரம் கொண்டாடப்படுகிறது.
- ❖ இது 1952-ம் ஆண்டில், தீர்க்கமான நடவடிக்கைகள் மூலம் வன உயிர்களைப் பாதுகாப்பதற்கான விழிப்புணர்வை ஏற்படுத்துவதற்காக கருத்துருவாக்கப்பட்டது.
